

## AVVIŻI

1. Il-laqgħat li jmiss se jsiru kif ġej:  
Il-Hadd 6 u 20 ta' Lulju 2003 fis-6.30p.m.  
Il-Hadd 3 u 17 ta' Awissu 2003 fis-6.30p.m.  
Il-Hadd 7 ta' Settembru 2003 fis-6.00p.m.  
Il-Hadd 21 ta' Settembru 2003 fil-5.30p.m.  
Il-Hadd 5 u 19 ta' Ottubru 2003 fil-5.00p.m.  
Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jaghtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Sigġiewi.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-sniġew ipubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud kif ukoll domni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej:  
<http://www.ourladyofconsecration.org>

**DIJKARAZZJONI:** *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemija hawnhekk. Dan il-gudizzju jistennieh mill-Autorità tal-Knisja.*

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 55

LULJU 2003

JITQASSAM BLA HLAS



## QUDDIESA FIL-GIRGENTI

Nhar l-Erbgħa 19 ta' Marzu 2003, festa ta' San Ġuzepp, mijiet ta' devoti tal-Madonna ipparteċipaw f'quddiesa li qaddes Mons. Amante Buontempo fil-Girgenti.

Waqt l-omelija, Mons. Buontempo qal hekk: "Qed naghmel dil-quddiesa b'permess speċjali tal-mahbub Arcisqof tagħna, li ried jaghtini warda, li jien se nqiegħed hawn f'riglejn il-Madonna, biex hi tkattarha u tibqa' twarrad, kif taf u tista' Hi. Irrid li kulhadd jifhem kemm dmugh xerridt, meta ġejt mgħarraf minn fomm l-Arcisqof innifsu, li dal-permess li nqaddes kien qiegħed jaghtih lili għal darba waħda biss, u halla wkoll f'idejja l-għażla tal-jum u l-hin li naghzel jien.



Qghadt nahseb ftit, u tlabt id-dawl minn fuq, u ddeċidejt li l-isbah u l-aħjar jum bla telf ta' żmien minhabba l-piż ta' saħħti u ta' xjuħiti, kien dan tal-lum, Solennità ta' San Ġużepp, li fl-istess hin ismu hu dak ta' Monsinjur Arcisqof, li tagħni dal-permess, biex ma nsemmix ukoll li hu ta' l-istess Ġuża Mifsud, li rabtini bl-azzar ma' dan il-post qaddis.

M'hemm ebda dubju li San Ġużepp hu l-aktar qaddis qrib ta' Marija u ta' Binha Ġesù, li illum għall-ewwel u għalissa l-aħħar darba se jkun magħna fl-Ewkaristija Mqaddsa, li hija l-qofol tat-Twemmin Nisrani. Sakemm din il-preżenza ta' Ġesù fl-Ewkaristija tkun għadha ma dahlitx fil-laqgħat tagħna, kull laqgħa ta' talb li nagħmlu hawn tkun nieqsa mill-aqwa element tas-siwi tagħha. U issa, wara dan il-ftit kliem ta' dahla fis-sugġett, li għażilt għaċ-ċelebrazzjoni singolari tal-lum, ejjew nippruvaw nifhmu xi haġa dwar l-imqaddes Ġużeppi u dwar dak li jgħallimna.

Jien ngħid li hemm dwar Ġużeppi ta' Nazzaret tliet veritajiet storiċi... It-tlieta li huma nafuhom biss mill-Vangeli... L-Evangelista San Matthew, wara li tenna l-geneoloġija ta' Ġużeppi, temm ir-rakkont tiegħu billi qal: "Ġakobb nissel 'il Ġużeppi, ir-raġel ta' Marija, li minnha twieled Ġesù li jsejhulu Kristu".

Fl-għajnejn ta' qrabatu u ta' xi ftit hbieb li seta' kellu, Ġużeppi ma kienx hliel raġel twajjeb, li meta wasal biex jiehu l-istat tiegħu, iżżewweġ lil Marija mill-istess nisel tiegħu... u dan biex issehh profezija li kienet tgħid li l-Messija kellu jkun min-nisel ta' David. Din l-ewwel verita' dwar Ġużeppi għandha l-konklużjoni storika tagħha fil-fatt li dan, meta nduna li Marija kien ser ikollha tarbija, li kien jaf li mhix minnu... ried jibgħatha "bil-mohbi tan-nies"... San Matthew dan il-habi tan-nuqqas apparenti ta' martu jattribwiew lill-karattru ta' Ġużeppi bhala raġel gust, li ma riedx ixandarha...

L-akbar verita' hi dik li Marija Omm Ġesù, li Ġużeppi bi dritt legali kien żewġha, u għalhekk il-kap tal-familja, ma kinitx xi wahda minn eluf u miljuni ta' nisa, imma l-imbierka fost in-nisa kollha, l-Immnissla bla Tebgha, l-Omm vera ta' l-istess Iben t'Alla. Fl-istess Vangeli ta' San Matthew qrajna l-kliem l-aktar ċar u evidenti ta' l-anġlu tal-Mulej, li deherlu fil-holm u qallu: "Ġużeppi, bin David, la tibżax tilqa' għandek lil Marija b'martek, għax dak li tnissel fiha gie bil-hidma ta' l-Ispirtu s-Santu"...

It-tielet verita' tohroġ ċara hafna mill-aħħar sentenza tas-silta tal-Vangeli tal-lum. Infatti San Matthew jikkonkludi hekk: "Hi - jiġifieri Marija - jkollha iben, u inti ssemmih Ġesù". Minn dan johroġ evidenti li Ġużeppi kellu... l-istess drittijiet u obbligi, li għandu kull missier fuq uliedu... Hawnhekk jiena nara l-kobor ta' l-għaġeb ta' San Ġużepp, li bi dritt legali u legittimu, l-Iben t'Alla magħmul bniedem kien isejjahlu missier, u saħansitra joqgħod għall-ordnijiet tiegħu...

Nagħlaq bil-kundizzjoni soċjali ta' Ġużeppi, li bhala umli haddiem bis-sengħa ta' mastrudaxxa, kellu l-kompitu li jrabbi 'l Ġesù fi tfulitu, u għalhekk kien l-imgħallem ukoll tiegħu. U allura bil-jedd kollu nistgħu ngħidu li Ġużeppi fl-istess hin li kellu jgħallem lil Ġesù huwa w jikber bhala bniedem, li kellu jixbahna f'kollox minbarra fid-dnub, lil Ġużeppi għandna nagħrfuh ukoll bhala l-ewwel dixxiplu ta' Ġesù, Iben t'Alla... hajtu kienet żgur gabra shiha ta' qaddej l-aktar umli tal-Mulej, u ma nistgħux ma nqabbluhx mat-tagħlima siewja u stedina qawwija lilna lkoll: "min irid ikun dixxiplu tiegħi, għandu jċhad lilu nnifsu, jerfa' salibu u jimxi warajja."

Ma ninsewx li Ġuża wkoll kellha devozzjoni kbira lejn San Ġużepp. Kienet tgħid li kellha diversi vizjonijiet ta' dan il-qaddis u kien hu stess li qalilha tpoġġi l-istatwa tiegħu fil-Girgenti.

## L-4 TA' MEJJU 2003

Fl-4 ta' Mejju 2003, fil-Girgenti, gie mfakkar is-sbatax-il anniversarju minn meta Ġuża Mifsud tellgħet l-istatwa tal-Madonna hemmhekk. Filfatt il-laqgħa bdiet b'pellegrinaġġ min tarf it-triq il-qadima, eżatt minn fejn sbatax-il sena qabel konna tlajna bl-istatwa tal-Madonna. Matul dan il-pellegrinaġġ, in-nies miġbura mxew wara l-Kurċifiss u l-bandalora tal-Madonna u b'devozzjoni rreċitaw ir-rużarju tat-tbatija li fost intenzjonijiet ohra gie offrut għall-bżonnijiet tal-proxxmu kollu u għal paċi fid-dinja.

Il-laqgħa kienet indirizzata minn tliet saċerdoti, Mons. Amante Buontempo, Dun Nazzaren Tonna u Fr. Scerri.

### Mons. Amante Buontempo

Mons. Buontempo fetax il-laqgħa bi tliet Ave Marijiet u mbagħad kompli jgħid: "Din il-laqgħa li qed nagħmlu llejla qed nagħmluha skond l-intenzjoni u x-xewqat ta' kull wiehed u wahda minnkum, halli l-Madonna tisma' din it-talba tagħna." Wara li fakkar lill-gemgħa fil-ferh li hass fid-19 ta' Marzu 2003 meta kien qaddes il-quddiesa fil-Girgenti, hu rakkonta wkoll kif fis-sena 1984 jew 1985, Ġuża Mifsud kienet baġhtitu b'inkwadru kbir tal-Madonna tal-Konsagrazzjoni għand il-Papa. Komplu jgħid li l-inkwadru flimkien ma xi dokumenti li kien ittraduċa bit-taljan, kien hallihom f'uffiċċju li kien hemm għal dan il-ghan u xi tliet xhur wara kien irċieva telefonata mis-segretarju tan-Nunzju Appostoliku sabiex imur ikellmu. Meta mar, dan qallu li l-affarijiet li kien ha lill-Papa kienu waslulu kollha. Monsinjur Buontempo qal: "X'inhu l-argument uniku tiegħi? Illi l-Papa sar jaf bil-Madonna tal-Konsagrazzjoni. Tant sar jaf illi l-kwadru, illum irriżultali u jiena nkarigajt nies biex jgħiduli jekk hux veru jew



le, imma veru żgur, jinsab imdendel f'wiehed mill-kuriduri tal-Vatikan. Kieku kien hemm xi haġa hażina, kieku kien hemm xi haġa illi l-Knisja ma taċċettahix, kien jiktibli u kien jghidli, 'waqqafha din il-haġa', imma ma qalli xejn minn dan kollu.

Dawn huma l-erba' kelmiet li xtaqt naghmlikom illejla, biex tikkonvinċu ruħkom, bhalma kkonvinċa ruħu Mons. Arcisqof. Meta Mons. Arcisqof taghni dan il-permess li naghmel il-quddiesa, żgur li l-Arcisqof kien jaf x'inhu jaghmel. Nirrakomandalkom minn qalbi, obduh lill-Arcisqof ghax min jobdi mhux biss isir qaddis, imma min jobdi jaqla' dak kollu li jixtieq u jaqlagghom l-affarijiet li jixtieq mhux meta jitlobhom tafux, meta ma jkunx jistenniehomm... Uliedi, isimghu minni, tghaġġlux, il-mument jiġi meta ma tkunux tistennewh... Hawnhekk bilfors ghad irid isir dak li kienet tghid Ġuża. Ġuża kienet mara qaddisa, kienet mara tajba, kienet mara illi kienet tghid li tkellimha l-Madonna. Jiena ma ghandi l-ebda dubbju li lil Ġuża kienet tkellimha l-Madonna. U jiena niringrazzja lill-Mulej li laqqagħni magħha ghax żgur li ghandi min qed jitlob għaliha fis-sema..."

### Dun Nazzaren Tonna

Meta ndirizza l-laqgħa, Dun Nazzaren qal hekk: "Jiena llum xtaqt illi nsemmgħalkom ftit ħsbijiet verament għolja hafna tal-Beatu Dun Ġorġ Preca, il-Beatu li kien jikkomunika ma' l-ghażiża oħtna Ġuża, żewġ bnedmin li Alla l-imbieriek inqeda bihom sabiex ikunu jistgħu jwasslu il-messaġġ ta' Alla l-imbieriek: messaġġ ta' paċi, ta' hena, ta' ferħ, ta' grazzja, ta' sliem, fuq kolloxx sabiex il-bniedem, ħuti, jagħraf l-imhabba li Alla għandu għalina u fl-istess hin ukoll messaġġ li ahna rridu noqogħdu attenti biex ma noffenduhx. L-imhabba t'Alla, ħuti, tant hija kbira għalina.

Jiena llum nixtieq insellem lil Gran Vergni Marija bi kliem ta' Dun Ġorġ, imma pprovajt nirrangħa jiena sabiex fil-qosor ġbart l-affarijiet kollha: Jixirqilha Ommna Marija, wara binha Ġesù, kull unur, kull rispet, kull qima, kull imhabba, kull glorja, kull gieħ... Marija, int l-imżejna b'kull virtu', int l-ikkonsagrata dejjem lil dak li halqek u li ried li fil-milja taż-żmien jitwieled minnek u jiġi jgħammar fostna... Marija, Omm il-konsagrazzjoni tagħna, il-ftit hin li llum ġejna hawn quddiemek, serviena sabiex nesprimulek imħabbatna... Marija, Sultana tal-Konsagrazzjoni, inhossuna llum aktar hielsa sabiex inhallu lil qlubna juruk x'qegħdin ihossu għalik u sabiex l-att ċkejken ta' konsagrazzjoni nesprimuh fi stqarrija aktar soda tal-fidi tagħna fik... Kif biex isehħ il-pjan tas-salvazzjoni Alla ried jinqeda mill-bidu sat-tmiem bik, hekk ukoll kien meħtieġ li inti tkun imdahhla fil-qima tagħna...

Ħuti, nitolbu lill-Madonna halli tagħtina l-grazzja li ahna dejjem fejn nistgħu, nippruvaw nitgħallmu fuq Alla, nippruvaw li nikbru fil-fidi tagħna lejn Ġesù Ewkaristija li kienet tant thobb Ġuża... X'għaqda kbira kellha Ġuża permezz ta' Marija ma' Alla l-imbieriek! U għalhekk il-qaddisin, ħuti, il-mewt ma jarawhiex bi kbira. X'hawn isbah ħuti, li ahna għal ftit taż-żmien niġu hawnhekk fid-dinja bi prova, halli ahna naqdu dmirna tajjeb, halli ahna nwettqu x'irid Alla minna... Kulhadd irid jaqdi sewwa, kulhadd irid jagħti s-sehem tiegħu, imma biex nagħtu s-sehem proprju tagħna bl-imhabba, irid ikollna l-imhabba u biex ikollna l-imhabba irid ikollna fidi soda f'Ġesù... Hawn hafna nies tajba imma l-fidi tagħna hija debboli... Ġuża fuq dan l-aktar li kienet titkellem magħna, li ahna għandna nkunu konvinti li jekk ngħidu li nhobbuha 'l-Madonna veru nhobbuha, u biex inhobbuha rridu nevitaw dak kollu li ma joghġobx lilha, id-dnub...

Ħuti, ahna rridu noqogħdu attenti għal dak li kienet tghidilna Ġuża meta kienet tghid, 'Jiena mhux dak li nhoss jghodd imma dak li naghmel'. Mieghi taf x'ser niehu jiena? Mhux dak li ngħid imma l-opri t-tajba li nkun għamilt... Il-Madonna hija l-akbar omm tagħna, qaddisa. Nitolbuha sabiex tghinna fit-triq tagħna lejn binha Ġesù, halli twarrabna minn dak kollu li huwa hazin u fl-istess hin naghmlu dak kollu li huwa tajjeb. Niringrazzjawk Madonna halli thenn għalina, tagħtina dak kollu li għandna bżonn, ahna nagħrfu u nhossu l-bżonn li nsalvaw ir-ruħ tagħna halli niġu ngawdukomm għal dejjem. Ikun imfahħar Ġesù Kristu."

### Fr. Scerri, Ġiżwita

F'diskors qasir li għamel Fr. Scerri, huwa qal hekk: "Il-Papa qieghed Spanja u l-Papa busy hafna, għandu hafna x'jaghmel imma jghid kuljum ħmistax-il posta rużarju, mhux hamsa. Għaliex? Għaliex huwa qal, 'Jiena kollni tiegħek Marija'. Il-Madonna kull meta tidher, mhux biss il-Girgenti... kullfejn tidher tghid, 'Għidu r-rużarju kuljum.' Tinsewx li l-gharajjes ta' Kana stidnuha flimkien ma binha Ġesù u x-xewqa tagħha, jghidilna Ġesù, hija liġi għalih. Allura, għidu 'Mulej, jiena nixtieq li fil-familja tiegħi indaħħal ir-rużarju mill-ġdid ghax ix-xitan ma jridux u ma jhallinix ngħidu, imma jiena nixtieq nerga ndaħħlu fil-familja halli jiġibli l-paċi.' Ikun imfahħar Ġesù Kristu."

Matul din il-laqgħa nstemgħet il-vuċi ta' Ġuża f'silta minn messaġġ li kienet irrekordjat fuq cassette, liema messaġġ jinsab fis-seba' ktieb u li fl-intier tiegħu kien inqara waqt il-laqgħa ta' Frar 1997. Apparti minnhekk saret ukoll il-viżita lill-Madonna, iċ-ċerimonja tal-qanpiena u ntqalu t-talbiet tal-Konsagrazzjoni, ta' San Ġuzepp u ta' San Mikiel. Matul il-laqgħa kien hemm ukoll diversi kant marjan. Il-laqgħa spiċċat bil-barka mis-sacerdoti preżenti.



## GLADYS CAMPBELL - APPREZZAMENT

Nhar it-Tnejn 26 ta' Mejju 2003 fis-1.30a.m., il-Mulej laqa' fi hdanu lil Gladys Campbell sabiex tibda hajja ġdida, 'l boghod min-niket u t-tbatija li toffri din id-dinja. Gladys kienet membru habbrieki hafna fi hdan il-Kumitat Moviment Madonna tal-Konsagrazzjoni. Il-hegġa taghha ma kinitx tidher biss waqt il-laqgħat tal-Kumitat iżda wkoll waqt il-laqgħat ta' talb fil-Girgenti u wkoll meta b'dedikazzjoni kienet titla' takkumpanja pellegrinaggi organizzati b'mod privat.

Id-devozzjoni li kellha lejn il-Madonna u lejn San Gużep kien u bla limitu. Waqt il-laqgħat kienet tagħmel kull mezz sabiex it-talba lil San Gużep taqraha hi, anka meta bi tbatija kbira telgħet għall-ahhar darba l-Girgenti waqt il-laqgħa ta' 1-4 ta' Mejju 2003. Minkejja li l-vuċi taghha kienet bdiet tbatti sew u kien ikollha tagħmel sforz kbir biex titkellem hija wkoll ma qaditx lura milli tagħti l-kontribut taghha waqt żewġ programmi fuq il-Girgenti li nstemghu fuq Dee Jays Radio fit-30 ta' April u fis-7 ta' Mejju 2003.

Nirringrazzjaw kemm lil Alla kif ukoll lill-familja taghha li ppermettew li Gladys tagħti l-kontribut taghha f'dawn is-snin. Żgur li qeghda titlob għalina sabiex il-Moviment jkompli dejjem jikber u l-messaġġ tal-Girgenti jixxandar mad-dinja kollha.

Gladys, ahna wkoll ser inkomplu nitolbu għalik sabiex il-Mulej ifittex jagħtik il-mistrieħ ta' dejjem u jagħti s-sabar lill-familja tiegħek. Grazzi Gladys!

## L-ASSEMBLEA ĠENERALI

*Fil-laqgħa tal-21 ta' Settembru 2003, ser issir l-Assemblea Ġenerali biex tahtar Kumitat ġdid għas-snin 2003 - 2006.*

Għaldaqstant, dawk li jhossu li jistgħu b'dedikazzjoni jahdmu bhala membri tal-Kumitat, għall-ġid tal-Moviment tal-Madonna tal-Konsagrazzjoni, għandhom jipprezentaw ruhhom bhala kandidati. Dawk interessati għandhom jikkuntattjaw lis-Segretarja jew lil xi membru iehor tal-Kumitat sabiex jimlew il-formoli neċessarji li wara jigu approvati mill-Kumitat. Dawn l-applikazzjonijiet għandhom jaslu għand il-Kumitat mhux aktar tard mis-7 ta' Settembru 2003.

## GRAZZI MAQLUGĦA

**Gordon Camilleri ta' sitta u ghoxrin sena minn Hal Luqa kiteb hekk:** Waqt li kont f'hanut mal-mara, ġietni x-xewqa biex l-ghada l-Hadd, immorru sal-Girgenti ghax qatt ma konna morna. Kif sebah il-Hadd, 8 ta' Settembru, kelli laptu ma ġenbi u ftakart li kien jum il-*birthday* tal-Madonna. Qbadt il-laptu f'idi u għidtilha, "*Happy Birthday, Marija*". Ftit wara mort għand ommi mal-mara u staqsejtha jekk tafx fejn hi l-Madonna tal-Girgenti. Ma kinitx taf ghax kien ilha li marret.

Jiena tant kont determinat li rrid immur li tlabt lill-Madonna sabiex tirkeb magħna fil-karozza u twassalna sal-post. Il-Madonna tassew rikbet magħna, ghax għalkemm it-triq ma kontx nafha, xorta sibtha mill-ewwel. Wasalna hemmhekk u għidna r-rużarju. Minn dakinhar bqajt nġid ir-rużarju kuljum. Kelli santa ta' Ġuża Mifsud u kont nġid it-talba li hemm fuqha. Imbagħad kont nġidilha, "Ġuża, ma nafx jekk hux jiena li rrid nitlob għalik, jew inti titlob għalija" ghax l-istorja ta' Ġuża ma kontx nafha.

Darba ohra kien il-Ġimġha, ergajt mort il-Girgenti wahdi. Kelli uġiġh kbir ġo rasi. Kont ilni bih sa minn qabel ma tlajt l-ewwel darba l-Girgenti. Kif kont hemm għid ir-rużarju wahdi u wara ersaq lejn il-Madonna u għidtilha, "Ommi Marija, inti taf kemm għandi uġiġh ġo rasi, jekk hu mn'Alla li nibqa' b'dan l-uġiġh kuntent nibqa' bih, ghax jien animal. Meta jkolli bżonn nersaq u meta ma jkollix bżonn malajr inrabi l-ġwienah." Dahhalt idi ġol-vaska, xarrabt mohhi u għidtilha, "Għamel minni dak li trid." Jumejn wara tatni wegħha kbira u rasi ma baqgħetx tuġġhani aktar.

Sadanittant bqajt immur il-Girgenti regolari u nġid ir-rużarju. Darba minnhom xtrajt ktieb ta' Ġuża Mifsud fejn hija bdiet titkellem fuq l-importanza tal-konsagrazzjoni. Jiena hassejt li kienet tkun ta' ġid kbir għalija u għall-familja tiegħi kollha li nikkonsagraw. Għalhekk urejt ix-xewqa tiegħi lill-Kappillan u huwa ġie u għamlilna l-Konsagrazzjoni lill-Qalb ta' Ġesu u l-Qalb ta' Marija ġewwa d-dar tagħna.

Minn dakinhar hassejtni devot aktar lejn Ommna Marija Santissima, bdejt inqassam xi santi u laptijiet u bdejt nipprova nhegġeġ aktar nies biex jgħidu r-rużarju. Għalija r-rużarju huwa l-aqwa arma għal kolloxx u fl-istess hin huwa mezz ta' komunikazzjoni ma' Ommna Marija Santissima.

Nixtieq nirringrazzja lil Alla li bl-interċessjoni tal-Madonna u ta' Ġuża Mifsud qalagħli l-grazzja li fiqt minn rasi u fiqt spiritwalment. Nixtieq nirringrazzja lis-Sinjur tagħna Ġesu Kristu li meta kien fuq is-salib tana lil Ommu Marija bhala Ommna li tifhimna f'kull sitwazzjoni u f'kull tiġrib. Viva Ġesu u Viva Marija.